

KUNSILL LOKALI TAS-SLIEMA  
Triq Depiro,  
Tas-Sliema, SLM 2037 – MALTA



TAS-SLIEMA

TAS-SLIEMA LOCAL COUNCIL  
Triq Depiro,  
Tas-Sliema, SLM 2037 –  
MALTA

Telephone: +356 2133 7633  
Fax: +356 2134 5333  
Email: sliema.lc@gov.mt  
Website: www.sliema-malta.com

## MINUTI TAS-SEDUTA NRU. 29

Id-disa' u ghoxrin laqgha (tkomplet bl-agenda tas-seduta 27) tal-Kunsill Lokali Tas-Sliema nżammet nhar il-Hamis 24 ta' Frar, 2011 fis-5.43 ta' filghaxija fl-Uffiċċju Amministrattiv tiegħu li jinsab fi Triq Depiro, Tas-Sliema.

### PREŻENTI

Is-Sindku Johanna Gonzi, il-Viċi Sindku Cyrus Engerer u l-Kunsilliera Marianne Aquilina, Yves Cali, Sandra Camilleri, Edward Cuschieri, Julian Galea, Nicolai Gauci u Patrick Pace.

### UFFIĊĠALI PREŻENTI

Is-Segretarju Eżekuttiv Svetlana Curmi u l-Assistant Principal Graziella Enriquez.

### SKUŻATI

Il-Kunsilliera Martin Debono u Nikki Dimech

Is-Sindku giet skuzata minhabba urgenza tal-professjoni tagħha fis-5.45 ta' filghaxija

Il-Viċi Sindku ppresieda.

Il-Viċi Sindku ppropona li jkun hemm bdil fl-ordni tal-agenda billi jigi diskuss issa *item* numru 3.

### 29.3. Komunikazzjoni mis-Sindku

- 29.3.1 Giet ipprezentata korrisondenza bin-numru 5698 minghand bejjiegħ tal-imnut għal-bejgħ ta' ikel. Il-Kunsill qabel unanimament li ma jingħatax dan il-permess jekk ma jkunx għal xi festa kif ukoll li l-Kunsill ma jaqbilx li għandhom jarnaw bejjiegħa tal-imnut fuq il-bankina.
- 29.3.2. Tressqet għad-diskussjoni korrisondenza bin-numru 843. Il-Kunsill qabel unanimament li jipparteċipa f' konferenza għal ġemellaġġi li għaliha jistgħu jattendu rappreżentanti barranin mill-pajjiż ġemellati fejn l-Gvern se jagħti Euro100.00 għal kull persuna li tiġi, sa massimu ta' 5 persuni.
- 29.3.3. Tressqet għad-diskussjoni korrisondenza bin-numru 1907. Il-Kunsill unanimament ma laqgħax talba għal fiera bir-raddiena f'Għar id-Dud għal żmien indefinit magħmula mis-Sinjuri Nejjib u Rosemarie Zaouali.
- 29.3.4. Tressqet għad-diskussjoni korrisondenza bin-numru 2574. Il-Kunsill unanimament qabel ma' proposta li rċieva mingħand il-Ministeru tar-Riżorsi u Affarijiet Rurali biex jitpoġġa l-*monitoring equipment* ta' Triq Bisazza u tal-ġnien il-ġdid ta' Qui-Si-Sana fl-Uffiċċju tal-Kunsill. Il-Kunsill qabel li l-ispejjez kollha għandhom jithallsu mill-Ministeru u li mhumiex se jiqabdu impjegati tal-Kunsill li jimmonitorjaw dan l-equipment waqt il-gurnata tax-xogħol. Il-Kunsill qabel ukoll li għandu jkollu access għal filmati migbuda b'din is-sistema.
- 29.3.5. Il-Kunsill iddiskuta l-hlas li għandu jirċievi mill-kumpanija Active Enterprises li jammonta għal Eur4542.27 għal riklami fuq *street furniture* f'Tas-Sliema. Il-Kunsill qabel li għandha tintbagħat invoice lill-kumpanija Active Enterprises.
- 29.3.6. Saret diskussjoni dwar l-introduzzjoni ta' *bicycle lane*. Il-Kunsill qabel b'mod unanimu li għandu jikteb lit-Transport Malta dwar l-introduzzjoni ta' *bicycle lane* taħt il-bankina fi Triq it-Torri u Triq ix-Xatt.
- 29.3.7. Tressqet għad-diskussjoni korrisondenza bin-numru 2364 mibghuta mill-Perit Edgar Rossignaud għan-nom tas-Sliema Hotel, għal permess biex il-lukanda tkabbar il-bankina u tqiegħed imwejjed u sigġijiet quddiem l-istess lukanda. Il-Kunsill qabel b'mod unanimu li ma jingħatax il-permess għalissa sakemm il-Kunsill ikollu aktar taġhrif dwar il-proġett tax-Xatt.



- 29.3.8. Il-Kunsill iddiskuta talba għal permess ta' Smoothie Stand minghand il-Lukanda Intercontinental għal waqt il-maratona li se ssir nhar il-Ħadd 27 ta' Frar, 2011, ix-Xatt Tas-Sliema. Il-Vici Sindku ppropona li l-gabbana tinghata l-permess fuq il-bankina skont il-pjanta mibghuta u li għandu jithallas il-permess. Il-Kunsiller Y Cali issekonda. Il-Kunsill ivvota unanimament favur din il-proposta.
- 29.3.9. Il-Kunsill iddiskuta korrisondenza minghand is-Sur Graham Bencini f'isem ir-Round Table Malta, li talab permess għal *stand* biex ibiegħ drinks u ikel waqt il-maratona li se ssir nhar il-Ħadd 27 ta' Frar, 2011, ix-Xatt Tas-Sliema. Il-Kunsill unanimament qabel li ma jsib l-ebda oġġezzjoni izda talab li jithallas il-permess necessarju.
- 29.3.10. Tressqet għad-diskussjoni korrisondenza bin-numru 2992, 2077, u 2913 dwar applikazzjonijiet għal proġetti iffinażjati taht programmi ta' fondi tal-UE fosthom Interreg IVC, Life+, Eden u korrisondenza ohra għal *partner searches* għal proġetti tal-UE. Il-Kunsill qabel b'mod unanimu li għandu jipparticipa f'diversi proġetti li se jkun hemm sejha għalihom fix-xhur li gejjin.
- 29.3.10.1 Is-Sindku infurmat lill-Kunsill li saret applikazzjoni għal proġett taht il-Programm *Europe for Citizens*, liema applikazzjoni giet sottomessa fl-1 ta' Frar, 2011.
- 29.3.11. Tressqet il-korrisondenza bin-numru 3172 mill-kumpanija Vee Gee Bee dwar reklamar tul ix-Xatt u li bhala kumpens għal tali reklamar se tagħti żebgħa lill-Kunsill. Il-Kunsill qabel unanimament li għandha tintalab aktar informazzjoni inkluż fejn se jitwaxxlu r-riklami u x'tip ta' r-riklami se jitwaxxlu.
- 29.3.12. Tressqet il-korrisondenza bin-numru 3162 mill-Lukanda Plevna għal *loading/unloading bay* għas-servizzi relatati mal-operazzjonijiet tal-lukanda. Il-Kunsill qabel unanimament li għandha tintbagħat korrisondenza lit-Transport Malta għal *loading/unloading bay* għal din il-lukanda u li għandu jkun specifikat il-hin tal-uzu tagħha mis-7 sas-7.30 ta' filgħodu u mit-8 sat-8.30 ta' filgħaxija.

***Il-Kunsillier Patrick Pace dahal għas-seduta fis-6.39 ta' filgħaxija.***

- 29.3.13 Tressqet il-korrisondenza bin-numru 1671 mit-Transport Malta (TM) b'risposta għat-talba tal-Kunsill biex issir *zebra crossing* ġdida x-Xatt. It-Transport Malta rifjutat it-talba tal-Kunsill minhabba li qalet li digà hemm *zebra crossing* ohra fil-viċinanzi. Il-Kunsill aċċetta r-risposta tat-TM.



29.3.14 Tressqet il-korrispondenza bin-numru 1295 mit-TM b'risposta ghat-talba tal-Kunsill ghal-*humped zebra crossings* fi Triq it-Torri. Il-Kunsill qabel b'mod unanimu li jsir dan ix-xoghol kif ukoll li jintalab permess ghal *zebra crossing* simili fi Triq Rodolfu hdejn Villa Schinas.

29.3.15 Tressqet il-korrispondenza bin-numru 840 b'talba għal *loading/unloading bay* mis-sidien ta' fomm fi Triq San Trofim. Il-Kunsill qabel unanimament ma' din it-talba.

**Is-Sindku dahlet lura ghas-seduta fis-6.52 ta' filghaxija.**

**Is-Sindku ppresjediet is-Seduta.**

29.3.16 Tressqet korrispondenza bin-numru 2223 mit-TM. Il-Kunsill iddiskuta r-risposta li ghandha tintbaghat lit-TM ghat-talba mis-*Sliema Residents Association* għal *Holistic Traffic Management Plan* f'Tas-Sliema. Is-Sindku pproponiet li kif diga spjegat lis-Sliema Residents Association, il-Kunsill se japplika għal fondi mill-Unjoni Ewropea biex ikun jista' jwettaq studju dwar il-kontaminazzjoni tal-arja. Is-Sindku spjegat li permezz ta' dan l-istudju tkun tista' tingabar data li għanda twassal għall-*management plan*.

29.3.17 Tressqet korrispondenza bin-numru 2656 mit-TM dwar *parking bays* fi Triq Karm Galea. Is-Sindku pproponiet li din il-korrispondenza għanda tigi kkontestata minhabba li l-*parking bays* f'Tas-Sliema jsiru skont il-procedura applikabbli kif ukoll r-restrizzjonijiet ta' parkegg li hemm fil-lokalita. Il-Kunsillier N. Gauci ssekonda.

29.3.18 Tressqet korrispondenza bin-numru 1248 minn resident ta' Falcon House fi Triq il-Kbira. Permezz ta' din il-korrispondenza l-Kunsill qiegħed jintalab japplika għal żewg *junction boxes*, waħda quddiem il-parkegg preżenti quddiem Triq Amery u oħra fl-entrata tal-istess Falcon House. Is-Sindku pproponiet li għandha tintbaghat korrisondenza f'dan ir-rigward lit-TM. Il-Vici Sindku ssekonda. Il-Kunsill qabel b'mod unanimu ma' dan.

29.3.19 Tressqet il-korrispondenza bin-numru 2802 mid-Dipartiment għal Gvern Lokali għal partecipazzjoni tal-Kunsill waqt programm fuq TVM u Education 22 bi hlas ta' Eur951 għal kull programm. Il-Kunsill unanimament qabel li ma jipparteċipax f'dan il-programm.



- 29.3.20 Tressqet korrispondenza bin-numru 2282 dwar planters fi Pjazza Lunzjata. Kien hemm diskussjoni u l-Kunsill qabel unanimament li dawn jigu mnaddfa regolarment u jinxtraw bins.
- 29.3.21 Tressqet korrispondenza bin-numru 2263 minghand l-AKL. Il-Kunsill qabel b'mod unanimu li ghandu jsir il-hlas lill-Performing Right Society.
- 29.3.22 Tressqet korrispondenza bin-numru 3019 mill-kumpanija Yellow Pages. Il-Kunsill unanimament ivvota kontra hlas addizzjonali.
- 29.3.23 Tressaq talba ghall-hlas bin-numru PJV0032/2011 li bi zvista ma kienx diskuss fil-laqgħa precedenti. Il-Kunsill qabel b'mod unanimu li dan il-pagament ghandu jsir.
- 29.3.24 Giet imressqa għal kunsiderazzjoni tal-Kunsill Memo 9/2011. Il-Kunsill qabel b'mod unanimu li jippartecipa f'din l-iskema.
- 29.3.24.1 Is-Sindku nformat lill-Kunsill li rcieva l-bqija tad-differenza tal-hlas dovuta lilu għall-partecipazzjoni fl-iskema Lokalizzet Indaf.
- 29.3.25 Is-Sindku ressqet għal kunsiderazzjoni tal-Kunsill stharrig li sar fi Triq San Vincenz dwar it-tnehhija ta' *speed ramp* li hemm fin-naha t'isfel tat-triq. Is-Sindku spjegat li dan is-suggett kien tressaq għad-diskussjoni flaqgħa precedenti. Wara li l-Kunsill ikkunsidra r-risposti mibghuta mir-residenti, is-Sindku pproponiet li l-*speed ramp* titneħħa. Il-Kunsillier J. Galea ssekonda. Il-Kunsilliera S. Camilleri u E. Cuschieri ivvutaw favur. Il-Kunsillier Y Cali ivvota kontra. Il-Viċi Sindku u l-Kunsilliera P. Pace, N. Gauci, M. Aquilina astjenew.
- 29.3.26 Tressqet korrispondenza bin-numru 2168 mill-AKL għad-diskussjoni. Il-Kunsill qabel li jippartecipa f'din l-attività. Is-Sindku pproponiet li l-Kunsilliera għandhom jibghatu l-ideat tagħhom u li dawn jigu diskussi flaqgħa sussegwenti
- 29.3.27 Tressqet korrispondenza mis-sezzjoni zghazagh tal-banda San Girgor għal car wash. Il-Kunsill qabel b'mod unanimu li din l-attività għandha ssir bil-kundizzjoni li s-sessjoni zghazagh tipprovdi l-ilma tagħha u li ilma bis-sapun ma jintremix fit-triq.
- 29.3.28 Giet ipprezentata korrispondenza minghand Dott. Gruppeta għal attezjoni tal-Kunsill.



29.3.29 Tressqet il-korrispondenza bin-numru 2588 mill-kumpanija Pure Concepts. Il-Kunsill ivvota unanimament kontra din il-proposta.

***Il-Kunsilliera Y. Cali, N. Gauci u P. Pace hargu mis-Seduta fit-7.42 ta' filghaxija***

29.3.30 Tressqet korrispondenza bin-numru 62 fisem The Point ghal reklamar fuq *barriers*. Il-Kunsill ivvota unanimament kontra din il-proposta.

***Il-Kunsilliera P. Pace u N. Gauci regghu dahlu lura ghas-seduta fit-7.50 ta' filghaxija***

29.3.31 Tressqet korrispondenza bin-numru 15 fisem Tigne Point, ghal permess biex jinbidel is-sinjali li jindika parkegg f'Tigne Point. Il-Kunsill qabel unanimament li l-Contracts Manager ghandu jivverifika jekk is-sinjali ghadux hemm u jekk fl-affermativ isir sinjal b'qies normali bl-ittra **P** biss li tindika l-parkegg u li fuqu ma jsir l-ebda reklamar iehor.


29.3.32 Tressqet korrispondenza minghand is-Sinjura Hannah Cremona ghal permess biex jitwahhal banner ix-Xatt fl-okkazzjoni ta' *World Kidney Day*. Il-Kunsill ivvota unanimament favur din il-proposta.

29.3.33 Tressqet korrispondenza bin-numru 3235 dwar il-kuncert mill-Malta Philharmonic Orchestra. Il-Kunsill gie infurmat dwar il-htiega ta' rehearsal fis-sala fejn se jsir il-kuncert, liema hlas ghall-uzu tas-sala ghandu jkun ta' Eur55. Il-Kunsill qabel b'mod unanimu.

29.3.33.1 Saret diskussjoni dwar logistika fl-organizzazzjoni tal-kuncert. Gie deciz ukoll illi ti gi organizzata *coach* u li ghal dan is-servizz ikun hemm hlas nominali ta' Eur2.

29.3.33.2 Saret diskussjoni dwar il-promozzjoni ghal dan il-kuncert. Il-Kunsill qabel li ghandha tintbaghat ittra kif ukoll poster dwar l-attivitá lill-baned kollha, lill-ghaqdiet mhux govemattivi u l-parrocci f'Tas-Sliema, kif ukoll li l-poster jitwahhal fin-*noticeboards* u jkun accessibli fis-sit elettroniku tal-Kunsill.

***~~Il-Kunsilliera P. Pace u N. Gauci regghu dahlu lura ghas-seduta fis-7.07 ta' filghaxija~~***



## 29.6. Kwotazzjonijiet

29.6.1 Is-Sindku ressqet għall-approvazzjoni tal-Kunsill stimi minghand il-Kuntrattur tal-Kunsill skont il-BOQ fuq xoghlijiet ta' partijiet ta' bankini (Dok A – Dok E annessi).

29.6.1.1 Is-Sindku pproponiet li għandhom isiru xoghlijiet fuq il-bankini fi Triq Rudolfu quddiem l-ghassa, fi Triq Depiro, fi Triq Polio u fi Triq Manna D'Amor, Triq Consue, Triq Rofa. Il-Kunsill qabel unanimament favur din il-proposta.

29.6.1.2 Saret diskussjoni dwar il-possibilita li jitwaxxlu *bollards*.

29.6.1.3 Il-Viçi Sindku ppropona li fejn isiru bankini godda jitwaxxlu *bollards* biex ikun evitat li t-trakkijiet jittilghu fuq il-bankini. Il-Kunsillier J. Galea ssekonda. Il-Kunsill qabel unanimament favur din il-proposta.

29.6.1.4 Il-Viçi Sindku ppropona li minn issa 'l quddiem kull talba għal *bollard* għandha tintbagħat bil-miktub lill-Kunsill u li l-Kunsill għandu jiddiskuti kull każ fuq bazi individwali. Il-Kunsillier P. Pace ssekonda. Il-Kunsill qabel b'mod unanimu favur din il-proposta.

29.6.1.5 F'dan l-istadju saret diskussjoni dwar il-*bollards* li tnehew fi Triq Santa Rita. Is-Segretarju Ezekuttiv spjegat li wara li l-Pulizija harrku residenti minn Triq Santa Rita dwar *bollards* imwaxxlin mingħajr il-permessi necessarji, il-Qorti tablet lill-Kunsill itejjeb l-accessibilita tar-residenti li jidhlu jew johorgu minn djarhom minhabba li xi vetturi jipparkjaw fuq il-bankina kif ukoll minhabba nuqqas ta' accessibilita f'din it-triq għal certu vetturi fosthom ambulanzi. Il-Kunsill qabel b'mod unanimu li għandu jittlob il-parir tal-perit tal-Kunsill.

29.6.2 Is-Sindku infurmat lill-Kunsill li l-Awtorità Maltija dwar l-Istandards qed tagħmel sħarriġ dwar il-*playing fields*. Is-Sindku qalet li l-*playing field* li hemm fit-tarf ta' Ġnien Indipendenza mhuwiex *up to standard* u li għand jsir proġett biex il-*playing field* jingħata xejra moderna u sigura. Is-Sindku pproponiet li għandha ssir talba għal informazzjoni. Il-Kunsill qabel b'mod unanimu favur.

29.6.3 Is-Sindku infurmat lill-Kunsill li wara diskussjoni li kienet saret dwar ix-xiri ta' CCTV cameras, saret sejha għal informazzjoni fil-Gazetta tal-Gvern.

29.6.4. F'dan l-istadju s-Sindku pproponiet li dwar il-proġett tal-immanigġjar tal-art bi swit Ġnien Indipendenza għandhom isiru laqgħat ulterjuri mad-Dipartiment tal-Artijiet, il-KNPD, u l-MTA u li

fost ohrajn ghandu jkun hemm immaniġġjar ta' parkeġġ aħjar inkluż b'sinjali biex ikun hemm parkeġġ bil-hin. Il-Kunsill qabel b'mod unanimu favur.

- 29.6.4.1 Is-Sindku pproponit li waqt l-istess laqgħa jkun diskuss ukoll il-hrug ta' mwejjed u siggijiet fuq il-bankini mir-ristoranti u kafeteriji minhabba li dawn jistghu jkunu ta' ingombru. Il-Kunsill qabel b'mod unanimu favur.
- 29.6.4.2 F'dan l-istadju l-Kunsilliera S. Camilleri semmiet applikazzjoni li dwarha l-Kunsill gie innotifikat mill-MEPA għar-ristrutturar ta' kiosk ta' Tanti u qalet li l-Kunsill għandu joġġezzjona li jiżdid in-numru tal-imwejjed. Il-Kunsill qabel b'mod unanimu dwar dan.
- 29.6.4.3 Is-Sindku pproponit li għandha tissejjah laqgħa ma' ufficjali mill-MEPA, Pulizija, wardens u ufficjali mit-TM għal infurzar tal-ligi aħjar. Il-Kunsill qabel li għandha tissejjah il-laqgħa mill-iktar fiss.
- 29.6.5 Is-Sindku pproponit li jinxtraw iktar doggy bins. Il-Kunsill qabel b'mod unanimu favur.
- 29.6.6 Is-Sindku ipproponit li għandhom jinxtraw sinjali li jitwahnli fuq il-bankina tul il-xatt li javzaw liciklisti biex isuqu b'responsabiltà. Il-Kunsill qabel b'mod unanimu favur.
- 29.6.7 F'dan l-istadju l-Kunsilliera M. Aquilina talbet li l-agenda tigi sospiza biex ikun diskuss id-dokument li pprezentat fis-26 ta' Jannar 2011.
- 29.6.7.1 Is-Sindku u s-Segretarju Ezekuttiv cahdu kategorikament li għamlu xi rapporti kif allegat f'punt numru 2.
- 29.6.7.2 Dwar punt numru 3 is-Segretarju Ezekuttiv reggħet semmiet ic-cirkostanzi tal-kaz u li kull azzjoni mehuda inkluż ftuh ta' kaz il-Qorti saret mill-Pulizija.
- 29.6.7.3 Dwar punt numru 4 is-Sindku qalet illi l-prezenza tal-Vici Sindku kienet limitata sabiex ikun accertat li ma jsir l-ebda thassir ta' xi parti mit-tali recording u dan wara li s-Segretarju kienet mistoqsija jekk kienx hemm impjegati tal-Kunsill li setghu jsimghu r-recording flimkien magħha. Minhabba li f'dak il-hin kien prezenti biss il-Vici Sindku, is-Sindku tatu struzzjonijiet biex jisma' tali recording.
- 29.6.7.4. Dwar punt numru 5 il-Vici Sindku qal li ma kien hemm l-ebda *password* fuq il-computer.

**Il-Kunsillier M. Aquilina għet skuzata fit-8.17 ta' filghaxija.**

Reggħet tkomplet diskussjoni dwar *item* 6 tal-agenda.





29.6.8 Is-Sindku ressqet għall-approvazzjoni tal-Kunsill stimi minghand il-Kuntrattur tal-Kunsill skont il-BOQ għal patching fi Triq San Piju, Triq Norfolk u Triq in-Nazzarenu (Dok F – Dok H annessi).

29.6.7 Is-Sindku ressqet kwotazzjoni għal 3 *flood lights* għal Ġnien Indipendenza (Dok I anness) għal ammont ta' Eur384.76. Il-Kunsill qabel b'mod unanimu.

29.6.8 Is-Sindku ressqet għal attenzjoni tal-Kunsill stima għal xogħol ta' tiswija fuq il-vann tal-Kunsill (Dok J anness). Il-Kunsill qabel b'mod unanimu.

### **29.7. Fruġ ta' sejha għall-offerti għal *Cleaning and Maintenance of Parks and Gardens***

29.7.1 Is-Sindku infurmat lill-Kunsill li għandha tinħareġ sejha għall-offerti għal *Cleaning and Maintenance of Parks and Gardens*. Gie deċiż li għandhom ikunu nvoluti kemm il-perit u kemm l-avukat tal-Kunsill.

### **29.8. Fruġ ta' sejha għall-offerti għal *Traffic Signs and Markings***

29.8.1 Is-Sindku infurmat lill-Kunsill li għandha tinħareġ sejha għall-offerti għal *Road Signs and Markings*. Gie deċiż li għandhom ikunu nvoluti kemm il-perit u kemm l-avukat tal-Kunsill.

### **29.4. Performance Appraisal Report tal-impjegati tal-Kunsill**

29.4.1 Is-Sindku ressqet għad-diskussjoni il-Performance Appraisal Reports tal-haddiema kollha tal-Kunsill. Il-Kunsill qabel b'mod unanimu mar-rakkomandazzjoni tar-rapporti illi s-Segretarju Ezekuttiv u l-impjegati kollha tal-Kunsill għandhom jinghataw il-massimu tal-*performance bonus* applikabbli ta' 10% għas-Segretarju Ezekuttiv u 6% għall-impjegati.

### **29.2. Attendenza għal-laqgħat tal-Kunsill Tas-Sliema**

29.2.1 Is-Sindku infurmat lill-Kunsill li wasslet korrispondenza mid-Dipartiment għal Gvern Lokali dwar l-attendenza ta' ċertu kunsilliera.

29.2.2 Is-Sindku qalet li l-Kunsillier Nikki Dimech ipprova ċertifikat mediku li jiġġustifika l-assenza tiegħu.



29.2.3 Is-Sindku qalet li minhabba li mhux il-Kunsilliera kollha kienu prezenti ghad-diskussjoni, dan is-suggett ghandu jerga' jigi diskuss. Il-Kunsill qabel b'mod unanimu dwar dan.

## 29.5 Mozzjonijiet

29.5.1 Il-Kunsillier S. Camilleri pprezentat il-mozzjonijiet sussegwenti:

### 29.5.1.1 *Mozzjoni 9: Bye-Law dwar klieb fil-ġonna*

"Permezz ta' din il-mozzjoni qeghda nipproponi li l-Kunsill Lokali Tas-Sliema jressaq ghad-diskussjoni Bye-Law kif permess mil-Liġi biex ma jithallewx jidhlu klieb fil-ġonna, cioè Ġnien Indipendenza u Ġnien Qui-Si-Sana, u biex il-klieb tul il-Promenade u fuq il-blat tul ix-xatt Tas-Sliema jkunu fuq iċ-ċinga."

Il-Kunsillier E. Cuschieri ssekonda. Il-Kunsill qabel unanimament ma' din il-mozzjoni.

### 29.5.1.2 *Mozzjoni 10: Bye-Law dwar klieb fil-banjijiet tal-ilma*

"Permezz ta' din il-mozzjoni qeghda nipproponi li l-Kunsill Lokali Tas-Sliema jressaq ghad-diskussjoni Bye-Law kif permess mil-Liġi biex ma jithallewx jidhlu klieb fil-banjijiet tal-ilma (pools) bejn it-Torri u Qui-Si-Sana."

Il-Vici Sindku ssekonda. Il-Kunsill qabel unanimament ma' din il-mozzjoni.

### 29.5.1.3 *Mozzjoni 11: Xbieki bħala protezzjoni mill-bram mal-banjijiet tal-ilma*

"Permezz ta' din il-mozzjoni qeghda nipproponi li l-Kunsill Lokali Tas-Sliema jiddiskuti l-installazzjoni ta' xbieki bħala protezzjoni mill-bram mal-banjijiet tal-ilma (pools) bejn it-Torri u Qui-Si-Sana."

Il-Kunsillier E. Cuschieri ssekonda. Il-Kunsill qabel unanimament ma' din il-mozzjoni.


### 29.5.1.4 *Mozzjoni 12: Sigurta għall-ġhawwiema flimkien mal-MTA*

"Permezz ta' din il-mozzjoni qeghda nipproponi li l-Kunsill Lokali Tas-Sliema jiddiskuti s-sigurta ta' l-ġhawwiema tul il-kosta flimkien mal-MTA billi jkunu proposti stands bħal ma hemm f'banjiet oħra f' Malta, liema stands huma l-inizzjattiva ta' ta' l-istess MTA u li jkollhom haddiema mqabba mill-istess Awtorita biex jiggwidaw l-ġhawwiema."

Il-Vici Sindku ssekonda. Il-Kunsill qabel unanimament ma' din il-mozzjoni.

### 29.5.1.5 *Mozzjoni 13: Bye-Law ilbies tul il-Promenade*

"Permezz ta' din il-mozzjoni qeghda nipproponi li l-Kunsill Lokali Tas-Sliema jressaq ghad-diskussjoni Bye-Law kif permess mil-Liġi biex ma jithallewx nies ghaddejnin tul il-Promenade lebsin mhux b'mod xieraq, u cioè mhux lebsin malji u bikini tul il-Promenade, u kif ukoll no changing of swimming gear tul il-Promenade."



Fid-diskussjoni dwar din il-mozzjoni l-Kunsill ikkunsidra li l-Higi hija cara dwar dan u qabel li ghandu jkun hemm iktar infurzar tal-ligi mill-awtoritajiet. Il-Kunsill ma qabilx li ghandha ssir bye-law kif propost b'din il-mozzjoni.

29.5.2 Il-Vici Sindku pprezenta l-mozzjonijiet sussegwenti:

29.5.2.1 *Mozzjoni 4: Bye-Law dwar BBQs fi Qui-Si-Sana*

"Permezz ta' din il-mozzjoni qiegħed nipproponi li l-Kunsill Lokali ta' Tas-Sliema jressaq Bye-Law skont Art. 34 u skont il-proċeduri ta' Art. 35 ta' Kap. 363, Att Dwar il-Kunsilli Lokali, biex BBQs matul ix-xatt ta' Qui-Si-Sana jiġu projbiti u dan għaliex id-distanza bejn ix-xatt u l-appartamenti li jinsabu fi Triq ix-Xatt ta' Qui-Si-Sana hija żghira hafna u għaldaqstant dawn qegħdin ikunu ta' inkonvenjent għar-residenti ta' din it-triq u ta' hsara għal proprjeta tagħhom."

Il-Kunsillier S. Camilleri ssekondat. Il-Kunsill qabel unanimament ma' din il-mozzjoni.

29.5.2.2 *Mozzjoni 5: Bye-Law dwar reklamar f'Tas-Sliema*

"Permezz ta' din il-mozzjoni qiegħed nipproponi li l-Kunsill Lokali ta' Tas-Sliema jressaq bye-law skont Art. 34 u skont il-proċeduri ta' Art. 35 ta' Kap. 363, Att Dwar il-Kunsilli Lokali, sabiex reklamar permezz ta' banners, posters jew materjal ieħor li jitwehħel ma proprjeta pubblika f'Tas-Sliema jiġi limitat għal reklamar għal attivitajiet ta' karita, attivitajiet governattivi jew oħrajn organizzati mill-Kunsill Lokali. Intant, reklamar ieħor irid jiġi awtorizzat mill-Kunsill Lokali wara li jingħata l-hlas dovut, hekk kif jiġi maqbul mill-Kunsill. Il-piena għal min jikser il-bye-law għandha tkun dik skont Artiklu 36(1) ta' Kap. 363, Att Dwar il-Kunsilli Lokali."

Il-Kunsillier S. Camilleri ssekondat. Il-Kunsill qabel unanimament ma' din il-mozzjoni.

29.5.2.3 *Mozzjoni 6: Bye-Law dwar ġbir ta' hlas*

"Permezz ta' din il-mozzjoni qiegħed nipproponi li l-Kunsill Lokali ta' Tas-Sliema jressaq Bye-Law skont Arr. 34 u skont il-proċeduri ta' Art. 35 ta' Kap. 363, Att Dwar il-Kunsilli Lokali, biex ikun jista' jibda jilqa' hlas (sponsorship) għal attivitajiet mtellgħin mill-Kunsill Lokali."

Is-Sindku ssekondat. Il-Kunsill qabel unanimament ma' din il-mozzjoni.

29.5.2.4 *Mozzjoni 7: Bye-Law dwar Residentital Parking Scheme wara Referendum Abrogattiv*

"Permezz ta' din il-mozzjoni qiegħed nipproponi li l-Kunsill Lokali ta' Tas-Sliema jressaq Bye-Law skont Art. 34 u skont il-proċeduri ta' Art. 35 ta' Kap. 363, Att Dwar il-Kunsilli Lokali, biex f'Tas-Sliema tibda topera l-iskema ta' parkeġġ residenzjali għar-residenti tal-lokalita, wara li jkun għadda Referendum Abrogattiv skont Art. 364, Kap. 363 u skont il-proċeduri ta' Taqsima V ta' l-Att dwar ir-Referendi."



Il-Kunsill qabel unanimament ma' din il-mozzjoni.

- 29.5.3 Il-Kunsillier S. Camilleri pproponiet attivita f'Lulju ta' din is-sena mqassma fuq erbat ijiem u li ghalija diga ghamlet xi kuntatti. Il-Kunsill qabel li l-Kunsillier Camilleri taghmel il-preparazzjonijiet preliminari tal-attivita sabiex jigu approvati aktar tard mill-Kunsill. Il-Kunsillier Camilleri qalet li se tipprezenta l-korrispondenza dwar din l-attivita lis-Segretarju Ezekuttiv.
- 29.5.4 Il-Vici Sindku informa lill-Kunsill li gie avvicinat mis-Sur Noel Muscat biex il-Kunsill jippartecipa f'Arts Day. Il-Vici Sindku qal li aktar dettalji dwar din l-attivita se jinghataw lill-Kunsill fil-futur qarib.
- 29.5.5 Il-Kunsillier J. Galea ppropona li jsir proġett fejn l-ilma tax-xita li jingabar fix-shelters jingabar u ssir catchment area fi Ġnien Indipendenza. Il-Kunsill qabel b'mod unamimu li għandu jintalab il-parir tal-perit.
- 29.5.6 Il-Kunsillier J. Galea ppropona li wahda mill-paġni fil-magażin Tas-Sliema tkun ta' ritratt antik ta' Tas-Sliema li jista jinqata u jinżamm mil-lettur. Il-Kunsill qabel unanimament li għandha tintalab stima għal dan.
- 29.5.7 Il-Kunsillier J. Galea ressaq korrispondenza dwar talba biex issir laqgħa dwar *Weight Management* fil-Uffiċċju Amministrattiv tal-Kunsill nhar is-Sibt 26 ta' Marzu, 2011, bejn id-9 u l-11 ta' filgħodu. Kien innutat li l-Kunsill ma kienx se jidhol fi spejjez. Il-Kunsill ma sab l-ebda oġġezzjoni għal din il-proposta.
- 29.5.8 Il-Kunsillier J. Galea ppropona li l-Kunsill jidhol responsabbli għal parkegg ippjanat li se jsir Qui-Si-Sana permezz tal-fondi tas-CPPS. Il-Kunsillier Galea ippropona li dan il-proġett isir skont il-pjanti ezistenti għal dan il-proġett. Il-Vici Sindku ppropona li kopja tal-pjanti jintalbu wkoll mill-Ministeru għar-Rizorsi u Affarijiet Rurali. Il-Kunsill qabel unanimament.


**Is-seduta ntemmet fid-9.21 ta' filgħaxija.**



Is-seduta ġiet aġġornata għal Erbgħa 9 ta' Marzu, 2011 fil-5.30 ta' filgħaxija.



Johanna Gonzi  
Sindku



Svetlana R. Curmi  
Segretarju Eżekuttiv

Minuti approvati lill L-Segħira ta' April 2011.  
(jum) (data) (xahar)

